

April 20, 2024

## National News

### प्रमुख समाचार:

1. लोकसभा चुनावको दोस्रो चरणको लागि प्रचार तीव्र; अप्रिल २६ मा ८८ सीटका लागि मतदान हुँदै
2. भारतीय जनता पार्टीका वरिष्ठ नेता तथा प्रधानमन्त्री श्री नरेन्द्र मोदीद्वारा महाराष्ट्रको परभनीमा चुनावी च्यालीलाई सम्बोधन
3. विनेश फोगाट, अंशु मलिक, मानसी र रितिका महिला कुस्तीमा एसियाली ओलम्पिक छनोटको सेमिफाइनल चरणमा
4. आईपीएल क्रिकेटमा दिल्ली क्यापिटल्सले आज साँझ सनराइजर्स हैदरावादको सामना गर्दै

### 1. Lok Sabha 2<sup>nd</sup> Phase

लोकसभा चुनावको दोस्रो चरणको प्रचारप्रसार तीव्र गतिमा भइरहेको छ। यस चरणमा १३ राज्यको ८८ सीटका लागि अप्रिल २६ मा मतदान हुनेछ।

### 2. Lok Sabha 3<sup>rd</sup> Phase

लोकसभा निर्वाचनको तेस्रो चरणका लागि आज मनोनयन पत्र छानबिन हुँदैछ। उम्मेदवारी भर्ने काम हिजो साँझ सकिएको छ। यस चरणमा मे ७ मा १० राज्य र दुई केन्द्र शासित प्रदेशका ९४ संसदीय सिटका लागि मतदान हुनेछ। उम्मेदवारले सोमबारसम्म आफ्नो नाम फिर्ता लिन सक्नेछन्। लोकसभा चुनावको चौथो चरणका लागि उम्मेदवारी दर्ताको काम बिहीबारदेखि सुरु हुँदैछ।

### 3. PM Rally - Parvani

भारतीय जनता पार्टीका वरिष्ठ नेता तथा प्रधानमन्त्री श्री नरेन्द्र मोदीले महाराष्ट्रको परभनीमा च्यालीलाई सम्बोधन गर्नुभएको छ। उहाँले पछिल्लो दशकमा समावेशी विकासको लागि एनडीए सरकारको प्रतिबद्धतालाई जोड दिँदै सीमापार आतंकवादको अन्त्य सहित भविष्यको प्रगतिको प्रतिज्ञा गर्नुभयो। श्री मोदीले जनतालाई सरकारले गरिबी हटाउन र रासनको निष्पक्ष वितरण सुनिश्चित गर्न काम गरिरहेको बताउनुभयो। उहाँले तेस्रो कार्यकालका लागि निर्वाचित भएमा बाँकी रहेका आयोजनालाई निरन्तरता दिने र पूरा गर्ने प्रतिबद्धता पनि व्यक्त गर्नुभयो। प्रधानमन्त्रीले विकासको निरन्तरताका लागि एनडीए गठबन्धनलाई साथ दिन मतदाताहरूलाई आग्रह गर्नुभयो। परभनी लोकसभा निर्वाचन क्षेत्रको दोस्रो चरणको मतदान २६ अप्रिलमा हुँदैछ।

#### 4. Kerala - Campaign

केरलामा २० लोकसभा सिटमा हुन लागेको निर्वाचनको प्रचारप्रसार तीव्र गतिमा भइरहेको छ । राज्यमा अप्रिल २६ मा मतदान हुँदैछ। तमिलनाडुको भारतीय जनता पार्टीकी नेता विजयधरानीले तिरुवनन्तपुरमबाट एनडीएका उम्मेदवार र केन्द्रीय राज्यमन्त्री श्री राजीव चन्द्रशेखरको समर्थनमा आज अनन्तपुरीमा आयोजित महिला सम्मेलनलाई सम्बोधन गर्नुभयो। संयुक्त लोकतान्त्रिक मोर्चाको प्रचार अभियानमा, भारतीय कांग्रेस कमिटी महासचिव प्रियंका गान्धीले चालकुडी लोकसभा निर्वाचन क्षेत्रबाट **UDF** उम्मेदवार बेनिल बेहाननको समर्थनमा अरियडमा आयोजित जनसभालाई सम्बोधन गर्नुभयो। मार्क्सवादी कम्युनिष्ट पार्टीका पोलिट ब्यूरो सदस्य वृन्दा करातले आज त्रिशूरमा एलडीएफको समर्थनमा आयोजित अभियानमा भाग लिनुभयो।

#### 5. Kerala - Priyanka Campaign

कांग्रेस नेतृ प्रियंका गान्धीले देशमा संस्कृति, धर्म र भाषालाई एकरूपताको नाममा जबरजस्ती थोपरेको र राजनीतिक लाभका लागि विविधतालाई बेवास्ता गरिएको आरोप लगाउनुभएको छ। केरलाको चालकुडी लोकसभा निर्वाचन क्षेत्रमा संयुक्त लोकतान्त्रिक मोर्चाका उम्मेदवारको समर्थनमा आयोजित जनसभालाई सम्बोधन गर्दै उहाँले केही एकाधिकारवादी व्यक्तिको हितका लागि नीति बनाएको र अन्य बेरोजगारी र गरिबीको जीवन जिउन बाध्य भएको बताउनुभयो। प्रियंका गान्धीले आज पथनमथिट्टामा जनसभालाई सम्बोधन गर्ने र तिरुवनन्तपुरममा रोड शोमा पनि भाग लिने कार्यक्रम छ।

#### 6. Sitaraman – GCCI

वरिष्ठ भाजपा नेता र वित्त मन्त्री श्रीमती निर्मला सीतारमणले विकसित भारत @2047 को सपना पूरा गर्न भाजपा सरकारको प्रतिबद्धता दोहोर्याउनुभएको छ। अहमदाबादमा गुजरात चेम्बर अफ कमर्स एण्ड इन्डस्ट्रिज **GCCI** द्वारा आयोजित **Viksit Bharat @2047** को अन्तरक्रिया सत्रमा बोल्दै, श्रीमती सीतारामणले भारतको आर्थिक रूपान्तरणलाई प्रकाश पार्नुभयो। उहाँले लगानी आकर्षित गर्ने प्रसङ्गमा गुजरातको निर्णायक भूमिका, कपडा, रसायन, अर्धचालक र एयरोस्पेसमा यसको सफलताबारे पनि चर्चा गर्नुभयो।

#### 7. CJI Conference

प्रधानन्यायाधीश श्री डीवाई चन्द्रचुडले भन्नुभएको छ, हालै बनेको नयाँ फौजदारी कानूनको कार्यान्वयनले देशमा परिवर्तन गरेको छ र देश अगाडि बढेको प्रष्ट देखाएको छ । आज नयाँदिल्लीमा आयोजित सम्मेलनलाई सम्बोधन गर्दै उहाँले देश आफ्नो न्याय प्रणालीमा भारतीय नागरिक संहिता, भारतीय नागरिक रक्षा संहिता र भारतीय प्रमाण ऐन मार्फत महत्वपूर्ण परिवर्तन गर्न तयार रहेको बताउनुभयो। कानून तथा न्याय राज्यमन्त्री श्री अर्जुनराम मेघवालले २१औँ शताब्दीमा नयाँ फौजदारी कानूनको कार्यान्वयन ऐतिहासिक कदम भएको बताउनुभयो ।

## 8. Odisha Tragedy

ओडिशाको महानदीमा डुंगा डुब्दा सात जनाको मृत्यु भएको छ । डुंगामा ५४ जना सवार थिए । उद्धार कार्य जारी छ । डुंगामा सवार सबै जना नजिकैको राज्य छत्तीसगढका थिए । उनीहरू ओडिशाको बारगढ जिल्लाको खरसेनी जाँदै थिए ।

## 9. Prez VP Boat

राष्ट्रपति श्रीमती द्रौपदी मुर्मु र उपराष्ट्रपति श्री जगदीप धनखरले ओडिशाको झारसुगुडा जिल्लाको महानदीमा डुङ्गा दुर्घटनामा परी ज्यान गुमाउनेप्रति दुःख व्यक्त गर्नुभएको छ । सामाजिक सञ्जालमा पोस्ट गर्दै राष्ट्रपतिले दुर्घटनामा धेरैको ज्यान गएकोमा आफू दुःखी भएको बताउनुभएको छ । उपराष्ट्रपतिले शोकसन्तप्त परिवारजनप्रति समवेदना प्रकट गर्दै घाइतेको शीघ्र स्वास्थ्यलाभको कामना गर्नुभएको छ ।

## 10. EPFO - Data

यस वर्षको फरवरीमा कर्मचारी सञ्चय कोष सङ्गठनमा १५ लाख ४८ हजार नयाँ सदस्य थपिएका छन् । सबैभन्दा उल्लेखनीय पक्ष भनेको नयाँ सदस्यहरूमध्ये अधिकांश १८ देखि २५ वर्ष उमेर समूहका छन् । यो कुल नयाँ सदस्यको ५६ दशमलव तीन छ प्रतिशत हो । यसले संगठित श्रमशक्तिमा सामेल हुने अधिकांश युवाहरू रहेको देखाउँछ ।

## 11. IMD Weather

मौसम विभागले ओडिशा र पश्चिम बंगालको गंगा क्षेत्रका केही स्थानमा सोमबारसम्म भीषण लू जारी रहने पूर्वानुमान गरेको छ । तटीय आन्ध्र प्रदेश, यानम, रायलसीमा र तेलंगाना, केरला, माहे र पश्चिम बङ्गालको हिमाली क्षेत्रमा तातो हावा चल्ने र मंगलबारसम्म मौसम सुख्खा रहनेछ । विभागका अनुसार आगामी सातासम्म जम्मू-कश्मिर-लद्दाख-गिलगिट-बाल्टिस्तान-मुजफ्फराबाद, हिमाचल प्रदेशमा हल्कादेखि मध्यम वर्षा र हिमपात अनि हावाहुरीसहित वर्षाको सम्भावना रहेको छ ।

## 12. Telangana Unseasonal Rain

यसैबीच पछिल्लो २४ घण्टामा तेलंगानाको राजयारका धेरै भागमा बेमौसमी वर्षा भएको छ । निजामाबाद जिल्ला र आसपासका केही स्थानमा असिना पनि परेको छ । बेमौसमी वर्षाका कारण हैदरावादवासीले गर्मीबाट राहत पाएका छन् । बेमौसमी वर्षाका कारण किसानहरूको गरी धान र आँप बालीमा नोक्सान भइरहेको छ ।

## 13. Women Wrestling

भारतीय महिला पहलवान विनेश फोगाट, अंशु मलिक, ऋतिका र मानसी आज बिश्केक, क्रिगस्टालोनमा जारी एसियाली ओलम्पिक छनोट प्रतियोगिताको सेमिफाइनलमा प्रवेश गरेका छन् ।

विनेशले आफ्नो प्रतिद्वन्द्वी कम्बोडियाकी समनाङ देटलाई पराजित गरिन् भने २०२१ को विश्व च्याम्पियनसिपको रजत पदक विजेता अंशु मलिकले प्राविधिक उत्कृष्टताका आधारमा किर्गिस्तानकी काल्मिरा

बिलिम्ब्याकोभालाई पराजित गरिन्। २३ वर्षमुनिको विश्व च्याम्पियन ऋतिकाले आफ्ना प्रतिद्वन्द्वी चीनकी जुवानवाङलाई पराजित गरेकी छिन्। त्यसैगरि मानसीले किर्गिस्तानकी इरिना कुज्नेत्सोभालाई हराएकी छिन्।

#### 14. IPL Cricket

आईपीएल क्रिकेटमा आज दिल्ली क्यापिटल्सले सनराइजर्स हैदरावादसँग प्रतिस्पर्धा गर्दैछ। यो खेल साँझ ७.३० बजेदेखि दिल्लीमा हुनेछ। हिजो भएको प्रतियोगितामा लखनउ सुपर जाइन्ट्सले चेन्नई सुपर किंग्सलाई ८ विकेटले पराजित गरेको छ।